

## امیر شریعت سید عطاء اللہ شاہ بخاری رحمۃ اللہ علیہ... آفتابِ دین و شریعت

پروفیسر خالد شیر احمد

حضرت امیر شریعت سید عطاء اللہ شاہ بخاری کا وجود ہمارے لیے رحمت خداوندی کا درجہ رکھتا تھا۔ اس گروہ قدر سرمایہ کا چھن جانا ایک عظیم سانحہ ہے۔ حضرت شاہ صاحب رحمۃ اللہ علیہ نے اس سرزی میں پاک و ہند کے عوام میں انگریزی سامراج کے خلاف جس بہت اور شجاعت سے کام کیا ہے۔ اس کی مثال تحریک ٹھریت میں نہیں ملتی۔ انہوں نے انگریزی سلطنت کے خلاف ایک ذہن پیدا کیا پھر یہاں تک ہی محدود نہیں بلکہ عوام میں حکومت برطانیہ کی آنکھوں میں آنکھیں ڈال کر بات کرنے کا جذبہ پیدا کیا۔ جب حریت پسندوں کے سینے گولیوں سے چھلنی کر دیے جاتے تھے۔ جب انگریزی رعب و دبدبہ عوام کے دل و دماغ پر مسلط ہو چکا تھا۔ امیر شریعت سید عطاء اللہ شاہ بخاری رحمۃ اللہ علیہ نے خبر سے لے کر کلکتیہ تک اور مدراس سے لے کر ہمالیہ تک ایک آگ لگادی۔ ملک کی فضا کو انقلاب زندہ باد کی گونج میں تبدیل کر دیا۔ آپ کے ان تحک ارادوں کے سامنے کوئی طاقت نہ تھی سکی اور چند ہی برسوں میں اس دھرتی کے لوگوں میں عظیم جذبہ حریت پیدا کر دیا۔ اس میدان میں مولانا ابوالکلام آزاد رحمۃ اللہ علیہ کا ”البلاغ“، ”الہلال“، مولانا محمد علی جو ہر کا ”ہمدرد“ و ”کامریڈ“، مولانا ظفر علی خان کا ”زمیندار“ اور شاہ صاحب رحمۃ اللہ علیہ کی قوت گفتاری سب یکساں درجہ رکھتے ہیں بلکہ یوں کہنا منی برحقیقت ہو گا کہ وہ دیہاتی اور غیر ترقی یافتہ علاقے جہاں لوگ ان پڑھ اور اخباری دنیا سے ناواقف لوگ تھے، ان تینوں بزرگوں (مولانا آزاد، مولانا جو ہر اور مولانا ظفر علی خان) کی سر توڑ کو ششیں اپنا اثر پیدا کر سکیں وہاں بخاری کے زمزمه فضا میں گونج گئے۔ یہ تینوں حریت پسند عظیم رہنماء جو کام اپنی قلم سے سرانجام دیتے رہے وہی کام یہ مرد مجاہد یہ اپلی حریت اپنی قوت گفتار سے سرانجام دیتا رہا۔ تحریک ترک موالات، تحریک خلافت ہو یا پھر تحریک کشمیر، تحریک نمکین، تحریک ختم نبوت، تحریک فوجی بھرتی بائیکاٹ (۱۹۳۹ء) امیر شریعت سید عطاء اللہ شاہ بخاری رحمۃ اللہ علیہ کی آزاد اواز صور اسرا فیل کی طرح ہر بار پورے ملک کے اندر گونج گئی۔ لاکھوں مجاہدین اپنے اس محبوب اور سرفوش رہنماء کی آواز پر سربکف اپنے گھروں سے نکل پڑے اور پورے ہندوستان میں انگریز سامراج کی جیلوں کو بھردیا۔

حضرت امیر شریعت رحمۃ اللہ علیہ کے کام اور انداز اور اس کے ساتھ ساتھ آپ کے جذبہ اور ولولہ حریت کا اندازہ آپ اس ایک تاریخی کارنامے سے لگاسکتے ہیں کہ جب ۱۳ اپریل ۱۹۴۰ء کو ملک کے اندر انگریزوں کے خلاف

تحریک نمکین شروع ہوئی تو حضرت شاہ صاحب نے اپنا طوفانی دورہ لاہور سے شروع کیا۔ لاہور سے چل کر یہ بطل حریت امر تسری، جالندھر، لدھیانہ میں اپنے نعرہ ہائے حریت سے فضا کو مسحور کرتا ہوا سہارن پور پہنچا یہاں سے پھر امروہ پورا یوپی۔ سی پی کورونڈتا ہوا بہار میں داخل ہوا اور یہاں سے پھر بنگال میں دیناج پور کے مقام میں اپنے آپ کو گرفتاری کے لیے پیش کر دیا اور گرفتاری کے وقت ایک تاریخی فقرہ کہا کہ ”میں نے پورے ہندوستان کی سر زمین کو انگریزوں کے خلاف کھڑا کر دیا ہے اور اب آگے سمندر ہے لہذا اپنے آپ کو گرفتاری کے لیے پیش کرتا ہوں۔“

یاد رہے کہ لاہور میں پہلے ہی خطاب سے ہندوستان بھر کی پولیس آپ کو گرفتار کرنے کی سرتوڑ کوشش کرتی رہی لیکن آپ پولیس کو جلد دے کر آگے نکل جاتے کہیں پر بھی ہندوستانی پولیس آپ کو گرفتار نہ کر سکی۔

رئیس الاحرار مولانا حبیب الرحمن لدھیانوی کے فرزند جناب عزیز الرحمن لدھیانوی اپنی کتاب ”رئیس الاحرار اور ہندوستان کی جنگ آزادی“ میں تحریر فرماتے ہیں: ”کاس سارے دورے میں حضرت شاہ صاحب کی تقریروں سے متاثر ہو کر ایک لاکھ سے زیادہ فرزندان تو حید نے اپنے آپ کو گرفتاری کے لیے پیش کیا“

کاغذیں کے سب سے بڑے رہنمائی موتی لعل نے کہا:

”اس تحریک نمکین کی کامیابی کا سہرا صرف سید عطاء اللہ شاہ بخاری کے سر ہے۔“

یہ تھا حضرت شاہ صاحب کے کام کرنے کا انداز اور جذبہ کہ جس کے آگے ہندوستان جیسے وسیع مک کے طول و عرض سکھرتے ہوئے دکھائی دیتے ہیں۔ ایک سیل روایت تھا کہ جس کا روکنا حکومت کے بس کی بات نہ تھی۔ جس کے آگے گورنمنٹ کی تمام مدبریں خس و خاشک کی طرح بہ جاتی رہیں۔ آسمان حریت پر امیر شریعت کا نام نامی درخششہ ستارے کی طرح ہمیشہ روشن اور منور ہے گا اور آنے والی نسلیں اس بطل حریت کے احترام میں اپنی گرد نیں خم کرتی رہیں گی۔

وہ دیوانے آزادی کے تھے کون کہ جانوں پر کھیلے      کنجشک حریت کو کس نے شہپر باندھا شہباز کیا

حضرت شاہ صاحب کہا کرتے تھے کہ دنیا میں مجھے ایک چیز سے محبت ہے اور ایک چیز سے نفرت، قرآن سے محبت اور انگریز سے نفرت۔ دراصل آپ کے اس ارشاد میں آپ کی زندگی کے دو بڑے مشن اور نصب العین پوشیدہ تھے جن کو کامیاب بنانے کے لیے آپ نے اپنی زندگی کے تقریباً دس سال قیاد فرنگ کی نذر کر دیے۔

(اول) انگریزوں کی غلامی کے خلاف آواز اور انگریزوں کے حامیوں کی سرکوبی۔

(دوم) مکرین عقیدہ ختم نبوت، قادیانیوں کی سرکوبی اور ان کا تعاقب۔

چنانچہ جہاں تک آپ کے دوسرے نصب العین کا تعلق ہے اس میں صاف نظر آتا ہے کہ آپ کو حضور اکرم صلی

اللہ علیہ وسلم کی ذات و الاصفات سے عشق تھا آپ فرمایا کرتے تھے ”خدا کے بارے میں جو چاہے کہو لیکن یاد رہے کہ وہ ذات مجھ سے بھی اپنے سب سے بڑے دشمن کو دلیل دخوار کر سکتا ہے لیکن حضور اکرم کے بارے میں گرتاخی کرنے والی زبان گدی کھینچ لی جائے گی۔ پھر یہ نہیں دیکھا جائے گا کہ کہیا ہوگا۔ پھر جو ہوگا وہ دیکھا جائے گا۔ وہ عقیدے کا معاملہ ہے اور یہ عقیدت اور عقیدت تم جانتے ہو کیا ہوتی ہے۔“ پھر آپ کی زندگی سے یہ بات واضح ہوتی ہے کہ جس گوشے سے بھی حضور اکرم صلی اللہ علیہ وسلم کے خلاف کوئی زبان حرکت میں آئی آپ کے جذبات و احساسات میں ایک کھلبائی سی مجھ گئی اور آپ اس کے خلاف سپر ہو گئے پھر کبھی نہیں دیکھا کہ مخالف کتنا بڑا اور طاقت ور ہے۔

بے خطر کو د پڑا آتشِ نمرود میں عشق      عقل ہے موت ماشائے لب بام ابھی

غرض آپ مخالفین اسلام کے لیے دودھاری تواریخ جو ہمیشہ کفر و باطل کی طاقتوں کے سر پر لکھتی رہی۔ آپ آسمانی بجلی تھے جو منکرین ختم نبوت پر عذاب الہی بن کر گری اور کام کر گئی۔ آپ کی لکار، آپ کی گفتار اور آپ کے کردار کے آگے بڑے بڑے فرعون نہ ٹھہر سکے۔ آپ کے عزم و استقلال کی قسمیں صدیوں تک کھائی جاتی رہیں گی۔ آپ حق گوئی، بہادری، شجاعت، خودداری اور غیرت کی ایک جیتی جاگتی تصویر تھے جواب بھی لاکھوں انسانوں کے دل و دماغ پر نقش ہو کر انھیں دین کے لیے کچھ کر گزرنے پر اکساتی رہتی ہے۔ اس لیے بھی کہ ہزاروں مشکلات و مصائب آپ کے پائے استقلال میں تزلزل پیدا نہ کر سکے۔ بڑے سے بڑا لمحہ آپ کو آپ کے مقصد عالمی سے جدا نہ کر سکا۔ شاہوں کے گریباوں سے کھینے والا یہ مردِ در و لیش حق پرست، جس نے بڑے وقار اور تمکنت سے شاہی شان و شوکت کے رخسار پر طمانچے مارے آج اسے اس جہان فانی سے رخصت ہوئے چھپن سال بیت گئے جس کے ساتھ تاریخ پاک و ہند کا وہ دور بھی ختم ہو گیا جو آپ کی انوکھی خلیبانہ خوبیوں اور آپ کے عزم و استقلال سے روشن ہے۔

آپ ہمارے درمیان ندر ہے تو کیا۔ آپ کا نام آپ کا کام اور آپ کا حسن کلام ہمیشہ زندہ و باقی رہے گا۔

اس پختہ حقیقت سے مگر کس کو مفر ہے      محفوظ نہیں دام اجل سے کوئی جان دار

ادنی ہو کہ اعلیٰ ہو ولی ہو کہ پیغمبر      اس راہ سے گزرنا ہے ہر شخص کو اک بار

